

[श्री प्यारेलाल खण्डवाल]

राम की जन्म भूमि दोनों पर जो प्रतिबन्ध लगाये गये हैं उनको हटाये और वहाँ के ताले खोले और सरकार को ये दोनों ही स्थान हिन्दुओं के संपुर्ण कर उनकी धार्मिक भावना का आदर करना चाहिए, यह मेरी सरकार से मांग है।

**REFERENCE TO THE REPORTED
STATEMENTS OF SOME LEADERS OF
JANTA PARTY ACCUSING THE CRPF
FOR KILLINGS IN PUNJAB**

श्री सतपाल मित्तल (पंजाब) : महोदय, आपने कल और परसों के अखबारों नेशनल प्रेस में देखा होगा कि जनता पार्टी के कुछ बड़े नेता श्री गोरे और श्री जोशी पिछले दिनों गोल्डन टेम्पल गये। वहाँ जाकर उन्होंने अकाली नेताओं से मुलाकात की, खासतौर पर भिंडरावाले जी से और दूसरे लोगों को जाकर मिले और मिलने के बाद उन्होंने प्रेस में स्टेटमेंट दिया। यह स्टेटमेंट जो अखबारों में छपा है उसको पढ़कर हम देशभक्त जो हैं वह परेशान हैं। गोरे जी ने अपने स्टेटमेंट में इस बात का जिक्र किया कि हमने गोल्डन टेम्पल में किसी एक्स्ट्रीमिस्ट को नहीं देखा, किसी टेरॉरिस्ट को नहीं देखा। जनरल सिंह भिंडरावाले बड़े अमन चाहने वाले धार्मिक नेता हैं। जब किसी अखबार नवीश ने उनसे पूछा कि यह जो हिन्दू और सिख निहत्थे और बेकसूर मारे जा रहे हैं उनको कौन मार रहा है तो उन्होंने रिटार्ट करते हुए कहा कि सी० आर० पी० एफ० कर रही है। इस प्रकार का गैर-जिम्मेदाराना स्टेटमेंट उन्होंने दिया। मैं आपके माध्यम से पूछना चाहता हूँ कि 16 साल का जो बच्चा मारा गया, अपने बाप को बचाते बचाते उसने अपने प्राण दे दिये वह भी क्या सी० आर० पी० एफ० ने मारा? गोल्डन टेम्पल के सामने चाय की दुकान पर बैठने वाला, चाय बेचने वाला आदिमी,

जिसकी दुकान पर पिछले दिनों पहले कल हुआ, वह चाय पीने गया था जब कल हुआ, उसको भी मार दिया गया। सोड़ी का जो कारतिल है, क्या उसको भी सी० आर० पी० एफ० ने मार दिया है? गोल्डन टेम्पल जो हमारा सब से पवित्र स्थान है जिसकी हम पूजा करते हैं, जिसका सम्मान और प्रतिष्ठा सारे संसार भर में मशहूर है उसकी जब सफाई की जाती है उसके जो गन्दे नाले हैं उन में से लाशें निकलती हैं तो क्या इन हत्याओं का भी सी० आर० पी० एफ० वालों से ताल्लुक है। इस किसम की गैरजिम्मेदाराना स्टेटमेंट ऐसे जिम्मेदार आदिमी के मुँह से आना बहुत ही चिन्ताजनक बात है। उन्होंने यही नहीं कहा है बल्कि यह भी कहा है हरबंस सिंह मनचन्द्रा को दिल्ली में मार दिया गया; श्री बी० एन० तिवारी को मार दिया गया; मैं उस समय जेनेवा में आई० पी० यू० कान्फ्रेंस में भाग लेने गया हुआ था वहाँ पर स्पीकर साहब के नेतृत्व में हम सब गये थे। वहाँ पर हमारे साथ भारतीय जनता पार्टी के नेता श्री अटल बिहारी वाजपेयी जी भी थे। मुबह जब मैंने बताया कि इस प्रकार की घटना हो गई है तो मैंने पहला शब्द यह कहा कि उनकी मृत्यु हो गई, उनका कल हो गया है कहीं किसी हिन्दू फंडामेंटलिस्ट ने शायद कर दिया हो। यह मेरा पहला रियेक्शन था। क्योंकि जो हमारे भाई मारे गये उनको पंजाबी के साथ, पंजाबियत के साथ, पंजाबी कल्चर के साथ इतनी गहरी वावस्तगी थी। वे बार बार इंटरनेशनल कान्फ्रेंस कर के कहते थे कि पंजाबी के साथ पुरा न्याय होना चाहिये, पंजाबी कल्चर के साथ, पंजाबी सभ्यता के साथ, पंजाबी संस्कृति के साथ इन्साफ होना चाहिये। इसलिए मेरा पहला रियेक्शन था कि उनको किसी हिन्दू रियेक्शनरी ने मार दिया होगा। इससे बड़ी शर्म की बात और क्या हो सकती है कि पंजाबी से प्यार करने वाले, पंजाबियत से प्यार

करने वाले को टेरॉरिस्ट घर में आ कर के मार जाएं? क्या यह भी सी०आर०पी०एफ० वालों ने मारा? इस किस्म की गैर-जिम्मेदाराना स्टेटमेंट दिया जाना हमारे ख्याल में देशद्रोहिता है। यह कहना कि किसी फारेन ताकत का इसमें हाथ नहीं है, देखते हुए मानते हुए कि यहां कुछ अखबारनवीस फोटो लेने वाले दूसरे लोग अमरीका के लोग मौजूद हैं गोल्डन टेम्पल में वे भी भिड़रावाले से कहते हैं कि आप जब सिखों के आखिरी नेता बन गये सब से ऊँचे स्थान पर हैं अब आपका क्या प्रोग्राम है। वो देखते हैं उनकी आखों के सामने उनको इस्तेमाल दिया जा रहा है, भड़काया जा रहा है तब भी वो कहते हैं कि यू०एस०ए० या दूसरी साम्राज्यवादी ताकतों का इसमें हाथ नहीं है। डिप्टी चेयरमैन साहब, मैं यह कहना चाहता हूँ कि यह बड़ी गहरी साजिश है। यह कोई मामूली वाक्या नहीं है। एक पार्टी के नेता का चार दिन जा कर के भिड़रावाले के पास रहना और फिर चार दिन संत जौगोवाल के पास रहना और फिर यहां आ कर स्टेटमेंट देना जिससे यह लगे कि ये लोग बड़े भासूम हैं और सारे कामों के लिए केवल सरकार ही जिम्मेदार है यह एक गहरी साजिश है उन लोगों की। मैं यह कहना चाहता हूँ आपके माध्यम से अभी चंद रोज पहले कुछ महीने पहले दो नेता जार्ज फर्नेन्डीज और ब्रिजू पटनायक गये। वे जा कर के पाकिस्तान के सदर से मिले। पाकिस्तान के राष्ट्रपति से मिलने के बाद उन्होंने कहा कि पाकिस्तान से हिन्दुस्तान को कोई खतरा नहीं है और यह भी कहा कि पाकिस्तान कोई आम्स या एम्युनीशन टेरॉरिस्ट को नहीं दे रहा है, पाकिस्तान कोई ट्रेनिंग नहीं दे रहा है, सारे संसार को पता है; हमारी प्रधानमंत्री और इन अपोजीशन के

लोगों ने भी चिता व्यक्त की थी इस हाउस में सारे हिन्दुस्तान भर में, सारे देश ने चिन्ता व्यक्त की थी कि अमरीका ने पाकिस्तान को जो हथियार दिये हैं जो असला दिया है जो खतरनाक हथियार वह पाकिस्तान को दे रहा है इससे देश की सुरक्षा को बहुत खतरा है। यह लोग जिसको अपना नेता मानते हैं इनके नेता मोरारजी देसाई यह कहते नहीं थकते हैं कि पाकिस्तान से हिन्दुस्तान को कोई खतरा नहीं है। यह आप अन्दाजा लगाइये, यह एक बड़ी साजिश है और नेता जो हमारे देश को डिस्टेबलाइज करने के लिए अमरीका और दूसरी साम्राज्यवादी ताकतों के साथ हैं वे ताकतें हिन्दुस्तान को डिस्टेबलाइज करना चाहती हैं, हिन्दुस्तान को डिस्टेबलाइज करना चाहती हैं, यह हमारे इकोनोमिक, पोलिटिकल सिस्टम को डिस्टेबलाइज करना चाहती हैं, सरकार को इन देशद्रोहियों को सजा देनी चाहिये। मैं चाहे वे पब्लिक लाइफ में कितने ही ऊँचे क्यों न हों मैं देशद्रोही कहूंगा जो इस वक्त टेरॉरिस्ट, मासूम लोगों को मार रहे हैं, उनके मुतालिक अगर यह बात कहें कि इनका कोई कसूर नहीं है, यह मासूम हैं, इससे बड़ा एंटी नेशनल एक्ट नहीं हो सकता है। मैं सरकार से बहुत अदब से और जोर से कहना चाहता हूँ और मैं चन्द्रशेखर जी से कहूंगा अगर वह पार्टी के प्रेजिडेंट हैं उन्होंने ट्राइपार्टाइट टाक में अकाली नेताओं के पूछने पर यह कहा है कि पुरानी स्टेटमेंट, पुराने रेजोल्यूशन की बात मैं नहीं करता, आडवाणी जी बैठे हैं, शायद बीच में बैठे हों, हमारे पास बहुत सी खबरें आई हैं। जिस तरह से भासूम लोगों को मारा जा रहा है, घर बरबाद हो रहे हैं, बैंकों को लूटा जा रहा है, ऐसी सूरत में आपकी मूवमेंट एंटी-नेशनल मूवमेंट हो गई है। हम कोई सपोर्ट देने को तैयार नहीं हैं, मैं जनता पार्टी के प्रेजिडेंट को पूछना चाहता हूँ

(श्री सत्यपाल मिश्राल)

इन लोगों को जनता पार्टी में जो मौजूद हैं वो निकाले गये या मैं यह समझूँ कि पोलिटिकल परपजेंस के लिए अकालियों के कुछ बोट सारे हिन्दुस्तान में दूसरे सूबों में लेने के लिए यह खतरनाक खेल खेल कर इन्सान के खून की कीमत चुकाई जा रही है। यह जो खेल है इसकी यह हाउस निन्दा करे और सरकार इसका सक्त् से सक्त् नोटिस ले, यह मैं आपके माध्यम से कहना चाहूँगा।

श्री प्यारेसाल खंडेलवाल : यह बोलने के लिए अपने 10-12 मिनट दे दिये...
(व्यवधान)

MR. DEPUTY CHAIRMAN: The other Special Mentions will be taken up after lunch.

सदन की कार्यवाही दो बजकर दस मिनट तक के लिए स्थगित की जाती है।

The House then adjourned for lunch at eleven minutes past one of the clock.

The House reassembled after lunch at twelve minutes past two of the clock the Vice-Chairman (Shrimati Margaret Alva) in the Chair.

REFERENCE TO THE REPORTED SIGNING OF NUCLEAR CO-OPERATION AGREEMENT BETWEEN CHINA AND U.S.A.

THE VICE-CHAIRMAN (SHRIMATI MARGARET ALVA): We shall continue with the Special Mentions. Yes, Mr. Satya Pai Malik.

श्री सत्यपाल मलिक (उत्तर प्रदेश) : महोदय, आजकल अमरीका के राष्ट्रपति चीन के दौरे पर हैं। उन्होंने अभी परसों चो नकै साथ न्यूक्लियर कोऑपरेशन एग्रीमेंट साइन किया है। यह अपने आप में बहुत खतरनाक एग्रीमेंट है और अमरीका की घोषित नीति के विषम है। हिन्दुस्तान

के हितों के लिए खतरनाक है और अमरीका तमाम जो अभी तक कहता रहा है, उसके उलट जाता है।

अमरीका में जो न्यूक्लियर नान-प्रोलिफरेशन एक्ट है, उसी के अनुसार अमरीका किसी ऐसे देश से न्यूक्लियर ट्रेड का मुहायदा नहीं कर सकता है, जो देश किसी दूसरे देश को किसी तरह का न्यूक्लियर डिवाइस बनाने या विकसित करने में सहायता देता हो। इस मामले में चीन पाकिस्तान को एटम बम बनाने में मदद कर रहा है, यह अमरीका जानता है। अमरीका ने आज से छह महीने पहले कोशिश की कि चीन कोई आश्वासन दे लेकिन उसने कोई आश्वासन नहीं दिया है और एटम बम बनाने के सिलसिले में किसी किस्म की कोई गारन्टी नहीं दी है।

अमरीका के जो मुख्य नेगोशिएटर थे, जिनका नाम है रिचर्ड केनेडी, उन्होंने जो अमरीका की फारेन रिलेशन कमेटी है, उसके सामने आज से छह महीने पहले यह कहा था कि हम चीन के साथ कोई न्यूक्लियर एग्रीमेंट नहीं कर सकते क्योंकि चीन फलों-फलों शर्तें मानने के लिए तैयार नहीं है और यहां तक कि जो इंधन इस्तेमाल किया जाएगा, उसको दुवारा प्रोसेसिंग करने की रेक्वेस्ट जो भी अमरीका की, वह भी चीन ने नहीं मानी। लेकिन अमरीका क्योंकि एक तो यह हमारी स्थिति को खराब करना चाहता है, हमारी सीमाएं चारों तरफ से घुलगी हुई हैं, अमरीका ने जो हमारा ट्राम्वे में अणुशक्ति केन्द्र है, उसका नक्शा, उसका डिजाइन, उसका लोकेशन, सारी जानकारी अपने पाकिस्तान को दी है।

अमरीका इस बात को जानता है कि पाकिस्तान इस बात को तय किये हुए